

కథానీతి

డాక్టరు మాధవరావు ఆ వూరిచ్చి బదారు నెలలే అయినా మంచిపేరు తెచ్చుకున్నాడు. బీదవాళ్ళని ఎంతో దయగా చూసేవాడు. ఆ హాస్పిటల్‌లో తనతో కలిసి పనిచేస్తున్న లేడీడాక్టరు 'కమల' మొదట్లో ఇదంతా పేరుకోసం తెచ్చిపెట్టుకున్న ప్రవర్తన అనుకున్నా తర్వాత తర్వాత అతనివట్ల గౌరవభావం చూపసాగింది. ఆరోజు మధ్యాహ్నం తను హాస్పిటలుకి రానని, డాక్టరు మాధవరావుకి చెప్పింది. అప్పుడే బయటికి వచ్చిన డాక్టరు కమల రావటంచూచి వెళ్ళకుండా నిల్చున్నాడు.

“డాక్టర్ నేను మధ్యాహ్నం రాను. మావాళ్ళ ఇంటికి వెళుతున్నా సీరియస్ కేసులు ఏమీలేవు” అని చెప్పింది. అంగీకార నూచకంగా నవ్వాడు డాక్టరు. ఇద్దరూ నడిచివస్తున్నారు. గేటుదాటించి ఓ ముసలివాడిని చిన్ని కుజ్జాడు చెయ్యిపట్టుకు తీసుకురావడం డాక్టర్ చూశాడు. కుజ్జాడు డాక్టరుకి చెప్పాలనుకున్నది చెప్పలేక, చేతిమీద చిరిగిన చొక్కాని రెండోచేత్తో పైకిలాగి పట్టుకుంటూ భయపడుతూ నిల్చున్నాడు.

ముసలివాడి కాలు అంతా రక్తం కారుతోంది. మోకాలుమీద చర్మం వ్రేళ్ళాడుతోంది. ఒంట్లోవున్న రక్తం అంతేనేమో అనిపించేటంత నన్నగా బలహీనంగా వున్నాడు.

“ఏమయింది?” అని కుజ్జాణ్ణి అడిగాడు డాక్టర్.

“కుక్క కరిచిందండీ సార్” అనేందుకు రెండు నిమిషాలు వట్టింది.

“ఈవేళప్పుడు వస్తే ఎవరుంటారు? మేము ఇంటి కెళుతున్నాం. పైగా దీనికి ఇంజక్షన్స్ చాలా తీసుకోవాలి బాధపెడతాయి కూడా ఇంటికి తీసుకెళ్ళి కాకరాకు నూరి కట్టమను మీ అవ్వని”, అంది డాక్టర్ కమల. మాధవరావు నవ్వుతున్నాడు. “మనమే ఆరకం వైద్యం మొదలెడితే, హాస్పిటలు గదులు మరో సంస్థకి ఇచ్చి వెయ్యొచ్చు” — అంటూ ఆ వృద్ధుణ్ణి లోపలకు తీసికెళ్ళి కట్టుకట్టి, మర్నాడు కనవడమని చెప్పాడు మాధవరావు.

“డాక్టర్, మీరు వాళ్ళు ఏ ప్రైమ్‌లో వచ్చినా ట్రీట్ చేస్తారు. అందుకనే వాళ్ళు ఎప్పుడంటే అప్పుడెచ్చి వేధిస్తారు. ఆకనికారం తేడివాళ్ళపైన వుంటే ఎంత బాగుండునో” అంది కమల; హేళనగా అన్నా అందులో కరుకుదనంలేదు. “మనం విసుక్కుంటే ఎల్లా? మన ప్రైము కనిపెట్టి, వీడు ముసలివాడు— బీదవాడు కాబట్టి వాణ్ణి కరుద్దాం— ఆ డాక్టర్‌ంచేస్తారో చూద్దాం” అని కరుస్తుందంటారా కుక్క? మీరు మెడిసిన్ చదువకుండా స్కూలు టీచరుగా ఉండాలింది” అన్నాడు మాధవరావు నవ్వుతూ.

“నా మాటల్లా వుంచండి. మీరు ఏ ఫిలాసఫీ లెక్చరుగానో వుంటే ప్రతిదాన్ని చూసి జాలివడుతూ, అవతల వాళ్ళని కేవలం మీ మంచితనంవల్ల బాధ పెడుతూ వుండేవారేమో? మీ ఇంటికిచ్చి మీ ఆవిడతో చెప్పాలి. మిమ్మల్ని కాస్త చెడ్డవార్నిగా మార్చమని” అంది కమల పెద్దగా నవ్వుతూ.

“పొరపాటు. నన్ను మార్చమని చెప్పడం మర్చి, మీరే మార్చారేమో ఆవిణ్ణి చూసి” అన్నాడు మాధవరావు తనూ బిగ్గరగా నవ్వుతూ.

ఆ నవ్వులో ఆప్యాయత వుందనిపించింది కమలకి.

“చాలా ప్రైమ్‌యింది. ఇంక వెళ్ళి కుకింగ్‌లో వదాలి”



అంది కమల.

“పోనీ మాయింటికి రండి ఈవూట” అన్నాడు కాదనలేకపోయింది. ఇంటికి వచ్చారు ఇద్దరూ.

శకుంతలని కమలకి పరిచయం చేశాడు—

“ఈ వూట అవిడకూడా మనతో భోంచేస్తారు” అన్నాడు.

శకుంతల ఎంతో నిండుగా నవ్వి “వడ్డించమంటా” అంది.

“నన్ను మర్చిపోయావుకదూ?” అని ప్రశ్నార్థకంగా వలకరించింది కమల. శకుంతలకి వెంటనే గుర్తురాక తికమకపడింది. “నేనూ, చిట్టిని— మీరూ, మేమూ వక్క ఇళ్ళల్లో వుండేవాళ్ళం. ఇప్పుడు గుర్తొచ్చిందా?”

“సువ్యా చాలా మారిపోయావు సుమా!” అని ఆశ్చర్యంగా అంది శకుంతల. చాలాసేపు చిన్ననాటి ముచ్చట్లు మాట్లాడుకున్నారు ఇద్దరూ. మధ్యలో కమల డాక్టర్‌కేసి చూసి, “శకుంతల చిన్నప్పుడు చాలా బాగుండేది.” ఇంతమందిని చూస్తున్నా అంత అందంగా ఎవరూ కనవడలేదు” అంది. “ఆ అందంచూసే మోసపోయా” అన్నాడు మాధవరావు తమాషాగా నవ్వుతూ.


“అంటే, ఇప్పుడు బాగాలేదని కాదు” అంది కమల. శకుంతల కుట్టినకుట్టు, ఇల్లు నర్తి పెట్టుకోవటము అన్నీ శ్రద్ధగా చూస్తోంది. చంటిపిల్లని కమలకి

చూపించింది. “చాలా నీ పోలికే కనిపిస్తోంది— ఆ గోను కుట్టడం చాలా బాగుంది” అంది కమల.

“అమ్మాయిలు స్కూలు కెళ్ళారు. వాళ్ళు వచ్చేదాకా వుండకూడదూ” అంది శకుంతల. “ఇంకోసారి వస్తా” అని వెళ్ళిపోయింది కమల. కొన్ని రోజుల తర్వాత వేనాడు కమల వచ్చేసరికి డాక్టర్ ఇంట్లోనే వున్నాడు. ‘కూర్చోమని’ కుర్చీ దగ్గరికి లాగాడు. శకుంతల వస్తే కాఫీ తెమ్మని వంపాడు. పెళ్ళిళ్ళ విషయం సంభాషణ మొదలుపెట్టాడు డాక్టర్.

“ఈ కాలంలో ఇద్దరూ వొకే వృత్తిలో వున్నవాళ్ళు పెళ్ళి సుఖంగా వుంటుందనుకుంటా— మీరేమంటారు?” అన్నాడు డాక్టరు. ఈలోగా శకుంతల కాఫీ తెచ్చింది. చివరిమాటలు విని ఎందుకో బాధపడినా, మొహంలో కనబర్చలేదు. తను అక్కడ కూర్చోవాలో, అక్కర్లేదో తోచక కాసేపు కుర్చీ వట్టుకుని నిల్చుని. లోపలికి వెళ్ళింది— శకుంతల. సంభాషణ సాగలేదు, కమల వెళ్ళిపోయింది.

ఇంకోరోజు కమలా, మాధవరావు వర్షంలో తడిసి చీకట్లో నడుచుకుంటూ ఇంటికి వచ్చారు. చాలా పొద్దు పోయింది. తలుపుతీసి శకుంతల, ఇద్దరూ అల్లా కలిసి రావడం చూసి ఆశ్చర్యపడింది. మాధవరావు భోంచేస్తూ చెప్పాడు, అలా కొండల్లోకి నడిచివెళ్ళామని, వర్షం



మందుంది

రాజ్య సుబ్బలక్ష్మి

వట్టుకోవడంవల్ల దారితప్పామనీ, తిరిగి తిరిగి ఎల్లాగ్ ఇంటికి చేరామని— కమల కొంచెం ఖంగారు పడింది. శకుంతల ఏదీ గుర్తించనట్టు తలవంచుకు వడ్డిస్తోంది. వర్షం ఎక్కువయింది. ఉబుములు మెరుపులతో భీభత్సంగా వుంది ఆకాశమంతా. 'ఇంటికి వెడతా'నని బయలుదేరింది కమల.

“ఇప్పుడా? ఈ వెడర్లో ఎల్లా వెడతారు? ప్రొద్దున్న వెళ్ళొచ్చుగా” అన్నాడు డాక్టర్.

రాత్రి అక్కడే వడుకుంది, కమల.

ఉదయాన్నే కమల వెడతానని బయలుదేరింది.

“కాఫీ తాక్కుండా వెడతారా?” అన్నాడు డాక్టర్.

‘బేబీని’ పిల్చి కాఫీ తెమ్మన్నాడు. చిన్న కూతురు సుశీ పరుగెత్తుకుంటూ వచ్చి తూలి బల్లపైన పడింది. కమల కళ్ళజోడు, పెన్ను కిందపడ్డాయి. మాధవరావు సుశీని కొట్టాడు. కిందపడ్డ అద్దంముక్కలు తీసి కాగి తంలో పెడుతున్నాడు. కాంపౌండరు వచ్చి “రాత్రి చేరిన పేషెంటు వల్లు అందటంలేదు సార్” అని చెప్పి వెళ్ళాడు. డాక్టర్ కొంచెం విసుక్కుని అటూ, ఇటూ తిరిగి, బట్టలు మార్చుకు బయలుదేరాడు. కమలని కూడా రమ్మన్నాడు.

“అమెత్ చెప్పి వస్తా” అని లేచింది.

“ఇప్పుడు కాదు, రండి తొందరగా—” అన్నాడు. బైటికి నడిచారు. పిల్లఎడుపు విని గదిలోకి వచ్చింది శకుంతల. కిటికీలోంచి ఇద్దరూ వెళ్ళడం కనిపించింది. వేవచెట్టుకింద వనిమనిషి మల్లయ్య లక్ష్మికి వాళ్ళని చూపించి నవ్వుతున్నాడు. లక్ష్మి ఏదో చెప్పబోయి కిటికీలో శకుంతలని చూసి తలవంచుకు పూడుస్తోంది. హాస్పిటల్ వెనకాలే వుంది ఇల్లు.

దారిపొడుగునా వేవ చెట్టు, చింత చెట్టు వున్నాయి. రోగులకు తోడుగా మూలుగుతున్నట్లు గాలికి మట్టిచెట్లు పూడలు పూగుతున్నాయి.

శకుంతల మనస్సు చికాగ్గా ఉంది.

హాస్పిటల్లో గోల వినిపించింది. లక్ష్మి పరుగెట్టు కెళ్ళింది. మల్లయ్య కుర్చీలు తుడుస్తున్నాడు. శకుంతలని చూసి తుడిచేబట్ట చేతులతో నలుపుతూ అన్నాడు —“మరి అండి, అందరూ అయ్యగార్ని గురించి ఆ ఆమ్మగార్ని గురించి ఏటేలో అనుకుంటారండి...” అని ఇంకా ఏదో చెప్పబోయాడు.

“నర్లే, నీవని కానియ్యి” అని కసిరింది శకుంతల. ఆరోజున మాధవరావుని అడగాలనుకుంది. కూడా మరో డాక్టరు రావడంతో పూరుకుంది.

ఇంకోరోజు కమల వచ్చేసరికి పిల్లలికి చక్కగా ముస్తాబు చేసింది శకుంతల. తనుమంచి సిల్కూచీర కట్టుకుంది. కమల వేక్షణం అల్లా తెల్లబోయి చూసింది.

“ఈచీర నువ్వు కట్టుకుంటే చాలా బాగుంది కదూ?” అంది.

“ఎవరికైనా బాగుంటుంది” అంది శకుంతల.

“ఆడవాళ్ళు వకరినీ ఒకరు మెచ్చుకోరంటారు. మీ ధోరణి వేరుగా వుండే!” అన్నాడు మాధవరావు ఏ వొక్కరినీ వుద్దేశించకుండా, “ఇద్దరూ అందమయిన వాళ్ళు అవుతే ఆ ఇబ్బంది; నాకు ఆబాధ లేదులెండి” అంది కమల.

“అందంకంటే కూడా ఆకర్షణ, కళవుండాలి. అవి వున్నాయి అనుకుంటా మీలో” అన్నాడు మాధవరావు. ఆ మాటలు శకుంతల అనుమానాన్ని మరి దృఢపరిచాయి. “మేము సినిమాకి వెడదామను కుంటున్నాము. మీరుకూడా వస్తారా” అన్నాడు మాధవరావు కమలను ద్వేషించి.

చంటిపిల్ల వుయ్యల్లోంచి కిందపడి దెబ్బతగిలి ఎడుపు మొదలు పెట్టింది, శకుంతల సినిమాకి రానంది. మాధవరావు క్షబ్దుకి వెడతానని బయలుదేరాడు. కమలకూడా కారులో వెళ్ళింది.

కొంతసేపటికి కాంపౌండర్ వచ్చి “మీ అన్నయ్యగారు ఫోనుచేశారు అండీ, మిమ్మల్ని వెంటనే రమ్మనమని... మీ అమ్మగారికి జబ్బుగావుందట. మిమ్మల్ని సిద్ధంగా వుండమన్నారు, డాక్టరుగారు వచ్చేసరికి!!” అమ్మకి జబ్బుగా వుందనగానే కాళ్ళు వణికియ్యి శకుంతలకి. కార్లోనే వెడదామన్నాడు మాధవరావు. బేబీని ముందు కూర్చోమని శకుంతల మిగిలిన పిల్లలూ వనిమనిషి లక్ష్మి వెనక కూర్చున్నారు. ఇంటికి చేరేసరికి అర్ధరాత్రి దాటింది.

ఇల్లు నిశబ్దంగా వుంది. పిల్లలంతా నిద్రపోయారు కార్లో. శకుంతలని దిగమని చంటిపిల్లని తను ఎత్తుకు న్నాడు. అప్పటిదాకా ఆవుకున్న దుఃఖం వక్కసారి పైకి వచ్చి శకుంతల ఎడుపు మొదలుపెట్టింది. అన్నగారు తలుపుతీసి, “ఇప్పుడే నిద్రపట్టింది. ఇంక భయం లేదంటున్నారు డాక్టర్లు” అన్నాడు మెల్లగా. శకుంతల కళ్ళు తుడుచుకుంటూ లోపలికి వెళ్ళింది.

“ప్రొద్దున్నే కూర్చున్నట్టే పడిపోయింది. గుండెల్లో నొప్పి అంటూ! డాక్టర్ లాభంలేదన్నాడు. ఇంకో డాక్టరుని కూడా తీసుకువచ్చాడు. ఆయనకూడా అల్లా ‘అంటేనే’

మీకు ఫోనుచేశా. రాత్రి పదిదాటాక వల్లు నార్యలుగా వుంది, భయంలేదన్నాడు” అని మాధవరావుకి చెప్పాడు.

రోగి కోలుకుంటుందన్న ధైర్యం చిక్కింది. మర్నాడు సాయంకాలానికి మాధవరావు, శకుంతల ఇంటికి చేరు కున్నారు పిల్లలతో. రాగానే మల్లయ్య రెండు కవర్లు తెచ్చి ఇచ్చాడు. “డాక్టర్ అమ్మగారు నాలుగంటల బండికి పూరికి వెళ్ళానని మీతోటి, అమ్మగారితోటి చెప్ప మన్నారండి.”

మాధవరావు ఆశ్చర్యపడ్డాడు.

“నేను రాకుండానే తను వెళ్ళడం ఏమిటి?... పేషెంటుని ఎవరు చూస్తారు?... ఇల్లాగేవుంటాయి ఆడవాళ్ళ వస్తు” అని విసుక్కున్నాడు.

శకుంతల మొదట వుత్తరం చదవకూడ దనుకుంది. కాని చదవటం మొదలుపెట్టింది. ముందు అతనికి వ్రాసింది తీసింది. అందులో కాగితం చాలా చిన్నది. ఉద్యోగం మానేస్తున్నాననీ, తర్వాత ఎవలంగా మళ్ళీ వ్రాస్తాననీ వ్రాసి - తన్ని ఆదరంగా చూసినందుకు ధన్యవాదాలు చెప్పి ముగించింది. రెండో వుత్తరం తనకు పెద్దది. “చిన్నప్పుడు పిల్చినట్లు నిన్ను ‘చిన్నా’ అని సంబోధిస్తాను. శకుంతలంటే కొత్తగావుంటుంది.

“నీకంటే పెద్దదానైనా, నీలా ఆదరణ చూపటం నాకు చేతకాలేదు. నీతో ఎన్నో విషయాలు మాట్లాడాలని తరచు మీ ఇంటికి వచ్చేదాన్ని - కానీ చెప్పకుండానే వచ్చేసేదాన్ని అనుకోకుండా నీ మనస్సు నొప్పించానేమో నని ఇంటికి వచ్చి బాధపడేదాన్ని.

“చిన్నప్పుడు నీకు తెలుసుగా. నేను నచ్చక చాలా మంది వచ్చి వెళ్ళిపోయ్యారు, పెళ్ళికోడుకుల తాలూకు వాళ్ళు. తరువాత నాకు ఇష్టంలేక పెళ్ళిచేసుకోలేదు. చాలామంది నా స్నేహితులు చదువు పూర్తికాకుండా పెళ్ళిళ్ళు చేసుకున్నారు. కాని, కొన్నాళ్ళకే ఏదో రకమైన అసంతృప్తి కనపరచేవాళ్ళు. వాళ్ళని చూస్తే నాలంటి వాళ్ళకి ఈ జన్మలో పెళ్ళిచేసుకో కూడదనిపించడం సహజంకదూ! మీ ఇంటికి తరచు రావటంవల్లనేమో నాలో కొంత మార్పు వచ్చింది. నిన్నూ పిల్లల్ని నువ్వు సంసారం నడిపే రీతి, అన్నీ చూస్తే ఎంతో ముచ్చటగా వుండేది. నువ్వు ఎప్పుడూ నవ్వుతూ డాక్టరు ఏవేళప్పుడు వచ్చినా విసుగులేకుండా కావాల్సినవి అమర్చడం చూసి సంబరపడేదాన్ని. డాక్టరు అంత మంచివాడు కావడానికి నువ్వే కారణమనిపిస్తోంది, నాకు. సహజంగా నీలోవున్న సంస్కారం చాలామంది చదువుకున్న వాళ్ళల్లో లేదేమో ననిపిస్తుంది నాకు.

“నన్ను నాలుగేళ్ళక్రితం ఒకతను పెళ్ళి చేసు కుంటా” నన్నాడు. అప్పుడు నేను ఇష్టపడలేదు. కానీ అతను పెళ్ళి ఎందుకో చేసుకోలేదు. మా అక్కకి పరసకి మరిది అవుతాడు. ఇప్పుడు మాపెళ్ళి నిశ్చయం చేసింది. మీ రిద్దరూ పెళ్ళికి తప్పకుండా రావాలి. వీలుపడకపోతే మీలాగే జీవితం గడపాలని ఆశీర్వదిస్తారుకదూ? నేను చేసుకునే అతనిది అంత పెద్దచదువు కాదు, అస్తివుంది. నాలో ఏ ప్రత్యేకతా లేకపోయినా నన్ను చేసుకోవాలనే వుందని విన్నాను. నీలా వేరుగా ఉండేందుకు ప్రయత్నిస్తా. ఆ రోజు వర్షంలో మేము రావటంచూసి నువ్వుకనక ఏమీ అనకుండా వుండగలి గావు. నేను అల్లా పూహించుకుంటేనే కోపం వస్తోంది. ఇంకా ఎన్నో వ్రాయాలనుకున్నా ఎల్లా వ్రాయాలో తెలియలేదు. నా హృదయపూర్వకంగా మీ ఇద్దరికీ నమస్కరిస్తున్నా సెలవు. నాకంటే చిన్నదానివి గనక మళ్ళీ ఆశీర్వదిస్తున్నా. — నీ కమల.”

తరువాత మాధవరావు చదివాడు, శకుంతలకేసి చూశాడు నవ్వుతూ. శకుంతల కళ్ళు కిందకిదింపి నేలకే సి చూసి మళ్ళా మొహం పైకెత్తి అతని కళ్ళల్లోకి చూసింది. అందులో కన్నీటిబిందువు మెరిసింది.